

## صحنِ لکشن میں وہی سورِ فغاں ہے کہ جو تھا

پروفیسر خالد شبیر احمد

موجودہ ملکی حالات کا الیہ ایک تو یہ ہے کہ حالات انہائی خطرناک تکلیف دہ، پریشان کن ہیں اور پھر اس سے بڑا الیہ یہ ہے کہ اس کا احساس ارباب اختیار ہوں یا حزب اختلاف دونوں میں سے کسی کو نہیں اور درمیان میں ملک کی عدیہ نے بھی ایسی صورت اختیار کر لی ہے کہ گویم مشکل و گرنہ گویم مشکل، کچھ کہا نہیں جاسکتا کہ وہ مسائل کو حل کرنے میں کامیاب ہو گئی یا پھر حالات مزید خراب نہ ہونگے۔ جب ہم یہ دیکھتے ہیں کہ خود ادارت کے ارباب اختیار غصہ کی حالت میں ہوں تو پھر صورت احوال کی عینی کا اندازہ کرنا مشکل نہیں رہتا۔ اگر سوچا جائے تو یہ حالات ایک ایسا آئینہ بھی ہیں جس میں ہم بحثیت قوم اپنی مکرہ شکل دیکھ سکتے ہیں اور اگر چاہیں تو ایسی وجوہات تک بھی پہنچ سکتے ہیں جن کی بدلت ہم میں الاقوامی سطح پر ایسے بے تو قیر ہو کرہ گئے ہیں۔

اس وقت دن رات ملک کے اندر رونما ہونے والے حالات و سانحات بطور آئینہ ہمارے سامنے ہیں لیکن ایسا نہیں کہ اس آئینے میں دیکھ کر ان ناخوش گوار، بلکہ دگرگوں حالات کی وجوہات تک پہنچنے کی کوشش اور غور کریں کہ ان مشکلات کی وجوہات کیا ہیں اور انھیں کس طرح دور کیا جاسکتا ہے۔ کوئی نہیں پوچھتا کہ کیوں سیاسی جماعتیں ایک دوسرے کے گریبانوں تک پہنچ گئیں ہیں۔ کل کے ہیر و آج کے زیر و نظر آرہے ہیں۔ کیوں عدیہ کی حالت ایسی ہو گئی ہے کہ اس پر سیاسی جماعتوں کو تحفظات ہیں۔ کیوں حزب اقتدار یا پھر حزب اختلاف کے چہرے اتنے گھناؤ نے اتنے حشی اور اتنے غضباً ک ہو چکے ہیں کہ انھیں دیکھ کر ہی کسی اور نوعِ حیوانی کا احساس ہوتا ہے۔ ایسے حالات میں ایسے لوگ ڈھنائی اور ضد کی وجہ سے انسان نہیں رہتے کچھ اور ہو جاتے ہیں جب احساسات سے عاری ہو جاتے ہیں تو پھر ان کے ارد گرد کیا ہو رہا ہے یہ سوچنے کی انھیں ضرورت ہی نہیں رہتی۔ ایسے لوگوں کے دل مردہ ذہن پھر اور ہاتھ پاؤں شل ہو جاتے ہیں ایسے میں اگر حالات کے آئینے میں یہ لوگ جھاٹک بھی لیں تو انھیں کچھ اثر نہیں ہوتا کہ ہمارے ارد گرد ہماری وجہ سے کیا ہو رہا ہے۔

رکھا تھا گرچہ آئینہ پھر کے سامنے      اس آئینے میں آیا نہ پھر کو کچھ نظر

چہرہ نہیں ہے کوئی تو آئینے کس لیے      اس شہر سگ و خشت پر روتا ہے شیشہ گر

آئینہ تو حقیقت کو واضح کر دیتا ہے۔ لیکن جو کچھ وہ واضح کرتا ہے وہ ہم دیکھنا نہیں چاہتے۔ قوم کے رہبر ہمیشہ اپنی ایمانداری، سچائی، حب الوطنی اور عوام دوستی کی قسمیں کھاتے ہیں۔ مگر ان کے اعمال ان کے ایسے دعوں کے برکس

ہیں۔ کوئی فکر مند شخص اپنی قلم یا پھر اپنی زبان سے اصل صورت حالات اگر بیان کرے تو تو ان کی جیسینیں سلوٹوں سے بھر جاتی ہیں اور انھیں شکوہ ہوتا ہے ان افراد سے جوان حضرات کو ان کے اصل چہرے سے متعارف کرتے ہیں۔ حالانکہ آئینے تواصل حالات ہی بیان کر رہے ہوتے ہیں۔

مجھ پر مرے ہی عیب و ہنر کھوتا رہا      کہتا تھا آئینہ وہی جو دیکھتا رہا  
 آپ دیکھ لیجئے جو کچھ اس وقت ہمارے ملک میں ہو رہا ہے وہ کیا ہے نشہ اقتدار، ہوس کی فضا، ضد، انتقام،  
 نفرت، جھوٹ، بے شرمی، نظم و ضبط کا فقدان، قتل و غارت کا طوفان، فہم و تدبیر کا فقدان، یہ سوچ ہی سرے سے غائب ہے کہ  
 کہاں سے چلے منزل کیا تھی کہاں جا رہے ہیں۔

|                                      |  |
|--------------------------------------|--|
| خاک کے ذروں پر حوصلے رکتے رہے        | گھر سے نکلے تھے ستاروں پر کمندیں ڈالنے   |
| ہر کلی کے رخ میں ہم بے کلی بھرتے رہے | گلستان میں ہر روشن پر غیرتوں کا خون ہے   |
| اپنی قسمت پر فقط ہم ہاتھ ہی ملتے رہے | بے کسی کی وحدت میں کیسے گھرے ہیں راہ میں |
| پاس میرے رفتگوں کے قافلے لٹتے رہے    | میں کہ اپنی ذات کی رعنایوں میں گم تھا    |
| چاہتیں بنتے رہے جو وسو سے چنتے رہے   | رسم شیری نجھاتے کس طرح کیونکروہ لوگ      |

یوں محسوس ہوتا ہے کہ پوری قوم اپنے ہی ملک کے خلاف بغاوت پر اتر آئی ہے جس کی وجہ سرف ایک ہے کہ جب انسان کے منہ سے روٹی کا لقمه چھین لیا جائے اور اسے تمام ضروریاتِ زندگی سے محروم کر دیا جائے تو پھر انسان بغاوت پر اتر آتا ہے اور اس کے ذمہ دار صرف اگلے پچھلے اور موجودہ حکمران ہی ہوتے ہیں۔ مشہور مفکر اس طور سے کسی نے پوچھا تھا کہ انسان بغاوت کیوں کرتا ہے تو اس نے جواب میں یہی کہا تھا کہ: انسان بغاوت اس وقت کرتا ہے جب اسے انصاف سے محروم کر دیا جاتا ہے۔

|                                  |                                  |
|----------------------------------|----------------------------------|
| مظلوم بھی آخر کوئی پھر نہیں ہوتا | النصاف نہ ملنے کا ہے انجام بغاوت |
|----------------------------------|----------------------------------|

آپ ایک نظر غلامی کے دور پر ڈالیے اور دیکھنے ہر طبقہ میں کیسے کیسے عظیم لوگ پیدا ہوئے اور ان لوگوں کی خدمات کا اندازہ اس امر سے لگایا جاسکتا ہے کہ انگریز جیسا زیریک، عیار اور پیشہ حکمران ان لوگوں کی پر عزم مزاحمت کی وجہ سے ایک سو سال اس ملک کو اپنے قبضے میں نہ رکھ سکا اور اسے اپنے اقتدار کا قالین یہاں سے پیٹ کر یہاں سے رخصت ہونا پڑا۔ قیام پاکستان کو آج ستر برس گزر گئے۔ وہی صورت حال ہے جو پہلے تھی ملک اور قوم کو ایسی قیادت نصیب نہ ہو سکی جو مسائل کو حل کرنے کی صلاحیت رکھتی ایام اقتدار بد قسمتی سے ایسے لوگوں کے ہاتھ میں ہیں جن کی بدیانتی، مفارد

پرستی، خود غرضی اور بے راہ روی اظہر من الشتمس ہے اور وہ نسل درسل منتقل ہوتی چلی آ رہی ہے۔ حکمرانی کا ہر عہد ایسا ہی تھا جیسا آج ہے۔ وہی زور آزمائی، وہی خواہش اقتدار، وہی ایک دوسرے پر اڑات کی بارش، وہی معیار عدالت جو کہ آج ہے کل بھی تھا۔ وہی سیاسی رقبابت و تجزیہ نے جو کل تھے وہی آج بھی ہیں۔ وہی روٹی کپڑے کی شنگی جو کل تھی آج بھی ہے۔ بس صرف چہرے بدلتے رہے ہیں۔ گر کام وہی ہے جو کہ کل بھی تھا۔

|   |   |
|---|---|
| <p>مولے سرد ہوئے جاتے ہیں یاں بر ف مثال<br/>پاؤں میں میرے وہی جبر کی زنجیر قدیم<br/>کعبہ جاں میں سجارت کھے ہیں لات و منات<br/>عادت حرص وہوس آج بھی جواں ہے کہ جو تھی<br/>غنجپے و گل خاک پر سرناہ بلب ہے بلب</p> | <p>موسم گل پر وہی رنگ خزان ہے کہ جو تھا<br/>ظلم ہر سمت یہاں رقص کنائ ہے کہ جو تھا<br/>نام اللہ کا فقط وردِ زبان ہے کہ جو تھا<br/>قصہ فقر فقط زیب بیاں ہے کہ جو تھی<br/>صحنِ گلشن میں وہی شورِ فناں ہے کہ جو تھا</p> |
|---|---|

## شوال کے بھھ روزے

عَنْ أَبِي الْيَوْبَ الْأَنْصَارِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ صَامَ رَمَضَانَ ثُمَّ اتَّبَعَهُ سِتًّا مِنْ شَوَّالٍ كَانَ كَصِيمَ الدَّهْرِ .  
(رواه مسلم)

ترجمہ: حضرت ابو یوب انصاری رضی اللہ عنہ سے روایت ہے رسول اللہ صلی اللہ علیہ وسلم نے فرمایا کہ جس نے ماہ رمضان کے روزے رکھے اس کے بعد ماہ شوال میں چھٹے نفل روزے رکھے تو اس کا ایک عمل ہمیشہ روزہ رکھنے کے برابر ہوگا۔ (صحیح مسلم)

تفصیل: رمضان کا مہینہ اگر ۲۹ ہی دن کا ہوتا بھی اللہ تعالیٰ اپنے کرم سے ۳۰ روزوں کا ثواب دیتے ہیں اور شوال کے ۶ نفلی روزے شامل کرنے کے بعد روزوں کی تعداد ۳۶ ہو جاتی ہے اور اللہ تعالیٰ کے کریمانہ قانون ”الحرثۃ بعشر امثالها“ (ایک نیکی کا ثواب دس گناہ) کے مطابق ۳۶ رکادس گناہ ۳۶ ہو جاتا ہے اور پورے سال کے دن ۳۶۰ سے کم ہی ہوتے ہیں۔ پس جس نے پورے میسان المبارک کے روزے رکھنے کے بعد شوال میں ۶ نفلی روزے رکھے وہ اس حساب سے ۳۶۰ روزوں کے ثواب کا محقق ہوگا پس اجر و ثواب کے لحاظ سے یہ ایسا ہی ہوا جیسے کوئی بندہ سال کے ۳۶ دن برابر روزے رکھے۔

(معارف الحدیث، مولانا محمد منظور نعمانی)